


بِسْمِ اللّٰهِ الرَّحْمٰنِ الرَّحِیْمِ



رباب تنویر نے یہ ناول (صیاد) صرف اور صرف نیو ایرا میگزین (New Era Magazine) کیلئے لکھا ہے۔ اس ناول (صیاد) کے تمام جملہ و حقوق بمعہ مصنفہ کے نام صرف اور صرف نیو ایرا میگزین (New Era Magazine) کے نام محفوظ کیے جاتے ہیں۔ لہذا کسی بھی ادارے، ڈائجسٹ، سوشل میڈیا، ویب سائٹ یا کوئی بھی فرد بمعہ مصنفہ کو اس کا کوئی بھی حصہ کسی بھی صورت میں شائع کرنے کی سخت ممانعت ہے۔ عمل درآمد نہ کرنے کی صورت میں قانونی کارروائی کی جائے گی۔

شکریہ

ادارہ: نیو ایرا میگزین

To get what you love, you must first be"
patient with what you hate

(Al-Ghazali)

.....

"میں نے الہان کو بلایا ہے۔" کال پر مصروف احتشام چچا کی آواز علوی ہاؤس کی سٹڈی میں گونجی۔

"کیوں؟" لائن کی دوسری جانب سے حجر کی مصروف سی آواز آئی۔

"کل آپ کے فوسٹر پیرنٹس سے مشاورت کرنے کے بعد یہی طہ پایا تھا کہ ایک دفعہ الہان سے اس کے مستقبل کے پلینز جاننے کے بعد ہی انکار یا اقرار کا فیصلہ کیا جائے گا۔ اس کے پلینز جاننے کے لیے ہی بلایا ہے میں نے اسے۔" کل رات احتشام چچا جب حجر کو ڈراپ کرنے گئے تھے تب ان کی مور اور فار سے بات ہوئی۔

"تو ٹھیک ہے۔ آپ پوچھ لیں پلینز اور پھر جواب دے دیں انہیں۔" وہ لاپرواہی سے بولی۔

"حجر! یہ آپ کی زندگی کا فیصلہ ہے۔" انہوں نے اسے احساس دلایا۔

"میں نے آپ کو کل ہی بتا دیا تھا کہ میرے پاس نہ انکار کا جواز ہے اور نہ ہی اقرار کا حوصلہ۔ اس لیے میں نے فیصلہ آپ کے سپرد کر دیا ہے چونکہ آپ مجھے بھی جانتے ہیں اور مسٹر الہان کو بھی سو آپ بہتر فیصلہ کر سکتے ہیں۔" اس نے انہیں کل رات کہی گئی اپنی بات یاد دلائی۔

"آپ ابھی مطمئن نہیں ہیں۔" انہوں نے اسے احساس دلایا۔
 "خود کو مطمئن کرنا میرا کام ہے۔ آپ جو بھی فیصلے کریں گے میں اس پر خود کو مطمئن کر لوں گی۔"

"ٹھیک ہے۔ ابھی آپ لائن پر موجود رہیں میں الہان سے بات کرنے لگا ہوں۔ ہو سکتا ہے اس کی جواب سن کر آپ مطمئن ہو جائیں" وہ مدھم آواز میں بولے۔ اس نے کچھ کہنے کے لیے منہ کھولا ہی تھا جب دروازے کی جانب بڑھتے قدموں کی آواز سن کر احتشام چچا دوبارہ گویا ہوئے

"میرے خیال میں الہان آرہا ہے۔ آپ لائن پر ہی موجود رہیے گا۔" کہتے ساتھ ہی احتشام چچا خود سٹڈی میں رکھے ایک صوفے پر بیٹھے اور فون میز پر الٹا کر کے رکھ دیا۔
 آؤ بیٹھو "اسے اندر قدم رکھتے دیکھ کر وہ بولے۔"

"میرا اپنا گھر ہے بیٹھ تو میں جاؤں گا مگر پہلے آپ یہ بتائیں کہ مجھ سے دس قدم کے فاصلے پر موجود ہونے کے باوجود آپ نے کال کر کے مجھے بلانے کی زحمت کیوں کی؟" اس نے تعجب سے چند منٹ پہلے موصول ہونے والی احتشام چچا کی کال کا مقصد پوچھا۔ "میں چاہ رہا تھا کہ میٹنگ ذرا فارمل طریقے سے ہو... تمہے میں نے کہا تھا نہ کہ فارمل حلیے میں آنا مگر میرے کہنے کے باوجود تم رف حلیے میں میرے سامنے کھڑے ہو۔" وہ ڈپٹ کر بولے۔

"کون سی میٹنگ؟ کیا کوئی آرہا ہے؟" صوفے پر ان کے سامنے آرام دہ انداز میں بیٹھتے ہوئے وہ بولا۔

"نہیں... میں تمہاری اور اپنے درمیان ہونے والی میٹنگ کی بات کر رہا ہوں۔" وہ سنجیدگی سے بولے تو الہان نے ٹھٹک کر ان کی جانب دیکھا۔ فارمل کپڑوں میں ملبوس، بال ایک جانب اچھے سے سیٹ کیے وہ یوں تیار تھے جیسے کسی اہم میٹنگ میں آئے ہوں۔ جبکہ ان کے سامنے بیٹھے الہان کا حلیہ ان کے برعکس تھا۔ وہ رف ٹراؤزر اور شرٹ میں ملبوس تھا، بائیں ہاتھ سے عادتاً بال درست کرتا وہ آرام دہ انداز میں بیٹھا تھا۔ "کون سی میٹنگ؟ اور یہ آپ میرا تنقیدی نگاہوں سے جائزہ کیوں لے رہے ہیں؟ کیا آج زیادہ اچھا لگ رہا ہوں؟" انہیں مسلسل خود کو گھورتا دیکھ کر اس نے استفسار کیا۔

"برخودار... سنجیدگی کے جامے میں آجاؤ۔ مجھے تم سے چند اہم سوالات کرنے ہیں۔"
انہوں نے وارننگ دی۔

"ایک تو یہ سوالات... تنگ آگیا ہوں میں آپ کو اور آپ کی بھتیجی کو جو بات دے
دے کر۔" وہ بیزاری سے بولا۔

"اب ایسے کاموں میں یہ سلسلہ تو چلتا رہتا ہے۔"

"کون سے کام؟ کیا آپ پہلیاں بھجوانا بند کر دیں؟" وہ جھنجھلا کر بولا۔

"چلوں پھر مدعے پر آتے ہیں...." وہ ایک لمحے کے لیے ٹھہرے پھر گویا ہوئے۔

"مستقبل کے لیے تمہارے پرسنل اور پرو فیشنل گول کیا ہیں؟" ان کے لہجے میں مذاق
کا شائبہ تک نہ تھا۔

"یہ آج آپ کیا بہکی بہکی باتیں کر رہے ہیں۔ کچھ الٹا سیدھا تو نہیں کھالیا؟" وہ تعجب
سے بولا۔

"جو میں نے پوچھا ہے اس کا جواب دو۔" وہ رعب دار انداز میں بولے۔

"میرے پرسنل اور پرو فیشنل گول کیا ہیں ان کے بارے میں آپ کو کیوں بتاؤ؟" وہ
استفہامیہ انداز میں بولا۔

"کیونکہ میں اس لڑکی کا سرپرست ہوں جس سے شادی کرنے کے تم خواہشمند ہو۔ میرے ہر سوال کا جواب دینا لازم ہے۔ ہماری میٹنگ کو تم وہ انٹرویو سمجھ لو جو مشرقی گھرانوں میں شادی سے پہلے لڑکی کا باپ لڑکے سے لیتا ہے۔ اسلیے ذرا سنجیدگی سے جواب دے کر مجھے متاثر نہیں تو کم از کم مطمئن کرنے کی کوشش کرو۔" انہوں نے اسے تفصیل بتائی۔

"اگر میں آپ کو متاثر نہ کر پایا تو؟"

"تو پھر رشتے سے انکار ہی سمجھو کیونکہ حجر نے ساری ذمہ داری مجھ پر ڈال دی ہے۔ اس کا کہنا ہے کہ وہ میرے فیصلے پر راضی ہے۔" انہوں نے انکشاف کیا۔

"ذمہ داری تو بندہ کسی ذمہ دار بندے پر ڈالتا ہے" الہان منہ میں بڑبڑایا۔

"بتاؤ کیا انٹرسٹ ہیں تمہارے؟" انہیں سنجیدہ دیکھ کر الہان نے مذاق کا ارادہ ترک کیا اور صاف گوئی سے انہیں جواب دینے لگا۔

"Philanthropy اور گیمنگ" اس کا جواب سن کر احتشام چچا کی آنکھوں میں ستائش کے رنگ ابھرے۔

"اگلے دس سالوں میں تم خود کو کس مقام پر دیکھنا چاہتے ہو۔"

"ورلڈ بیسٹ گیم ڈیولپر"

"زندگی سے کیا چاہتے ہو؟"

"سکون"

"مہینہ میں کتنا کمالتے ہو؟"

"آپ سے زیادہ" اس کا جواب سن کر احتشام چچا نے اسے گھورا۔

"حجر کو خوش رکھ پاؤ گے؟"

"جتنی وہ اب خوش ہے اس سے زیادہ ہی خوش رکھوں گا۔"

"کون کون سے گھریلو کام کر لیتے ہو؟"

"گھر کے تو پتا نہیں مگر اپنے سارے کام کر لیتا ہوں۔"

"تمہاری زندگی میں سب سے اہم کیا ہے؟"

"مذہب"

"کس چیز پر تم سمجھوتہ نہیں کر سکتے؟"

"ویلوز"

"بس اب ایک اور سوال نہیں۔" احتشام چچا کو اگلے سوال کے لیے منہ کھولتا دیکھ کر وہ

دو ٹوک انداز میں بولا۔

"ٹھیک ہے تم جاؤ۔ کچھ دیر میں تمہے جواب مل جائے گا۔"

"سوچ سمجھ کر جواب دیجیسے گا کیونکہ کہ میں اب بھی وہی اور پروٹیکٹو شخص ہوں۔" وہ میز پر رکھے فون کی جانب دیکھ کر بولا۔

"کس سے مخاطب ہو تم؟"

"اسی سے جو خاموشی سے گفتگو سن رہی تھی۔" کہتے ساتھ ہی وہ کمرے نکل گیا۔ اس کے جانے کے بعد انہوں نے فون سیدھا کیا تو وہاں حجر سے کال ہنوز کنیکٹڈ تھی۔

"زندگی میں مجھے کبھی اتنی شرمندگی محسوس نہیں ہوئی جتنی اس وقت ہو رہی ہے۔ منع بھی کیا تھا میں نے آپ کو کہ مجھے نہ انوالو کریں خود ہی کوئی فیصلہ کر لیں۔ مگر آپ بضد تھے کہ مجھے مطمئن کر کے ہی دم لیں گے۔ اب مطمئن کی بجائے شرمندہ ہو گئی ہوں میں۔" جیسے ہی انہوں نے فون کان سے لگایا حجر کی آواز گونجی۔

"شرمندہ ہونے والی کوئی بات نہیں ہے۔ تم بتاؤ پھر کیا خیال ہے تمہارا؟" انہوں نے استفسار کیا۔

"جو مرضی کریں۔" وہ لاپرواہی سے بولی۔

"چند ایک باتوں کے علاوہ الہان ایک اچھا انسان ہے اور میرے خیال سے تمہارے لیے الہان سے بہتر اور کوئی نہیں ہے۔" انہوں نے فیصلہ سنایا۔

"مجھے آپ پر یقین ہے آپ میرے حق میں بہتر فیصلہ ہی کیا ہوگا۔" حجر نے کہتے ساتھ ہی فون بند کیا۔ ایک لمبی سانس لیتے ہوئے احتشام چچا الہان کے کمرے کی جانب بڑھے۔ دروازہ ناک کرتے ہی وہ اندر گئے اور بیڈ کے ایک کنارے بیٹھ گئے۔ کاؤچ پر بیٹھا الہان اب سوالیہ نگاہوں سے ان کی جانب دیکھ رہا تھا۔

"حجر سے مشاورت کرنے کے بعد میں اس فیصلے پر پہنچا ہوں کہ حجر کے لیے تم مناسب ہو۔ کیس ختم ہونے کے بعد تم دونوں منگنی کی کوئی مناسب تاریخ رکھ لو۔" احتشام چچا نے مشورہ دیا۔

"جتنی من مرضی آپ اور آپ کی بھتیجی نے کرنی تھی کر لی اب آگے سب کچھ میں ڈیسا بیڈ کروں گا۔" وہ ایک لمحے کے لیے رکا پھر فیصلہ کن انداز میں بولا۔

"کل جمعے کے بعد نکاح ہوگا۔ بتا دیجیے گا اپنی بھتیجی کو۔"

"کل؟ اتنی جلدی؟" احتشام چچا حیرت پر قابو پاتے ہوئے بولے۔

"کوئی جلدی نہیں ہے۔ چوبیس گھنٹے رہتے ہیں ابھی" وہ پرسکون تھا۔

"حجر نہیں مانے گی۔ اس کے فوسٹر پیرنٹس بھی یہاں موجود نہیں ہیں۔ ان کی غیر موجودگی میں وہ شادی پر راضی نہیں ہوگی۔"

"میں نے صرف نکاح کی بات ہے۔ رخصتی اور ولیمہ اس کے پیرنٹس کی موجودگی میں

ہو جائے گا اور حجر کو کنونس کرنا آپ کہ ذمہ داری ہے۔"

"اتنی جلدی کیوں مچا رہے ہو؟" وہ جھنجھلا کر بولے۔

"کل رات میں دبئی جا رہا ہوں۔ چونکہ حجر نے بھی عتبہ کمال کی تفتیش کے لیے دبئی جانا

ہے اس لیے وہ میرے ساتھ ہی جائے گی۔" اس نے وضاحت دی۔

"کتنے دن سٹے کرنا ہے تم نے دبئی میں؟"

"پرسوں واپس آ جاؤں گا۔"

"تو پھر دبئی سے آنے کے بعد رکھ لو نکاح۔ اتنی جلدی کس بات کی ہے؟"

"میں جو بھی کر رہا ہوں حجر کی سکیورٹی کے لیے کر رہا ہوں اس لیے بہتر ہے کہ آپ

میرا ساتھ دیں اور اسے کنونس کریں۔" وہ رسانیت سے بولا۔

"تم بندوق میرے کندھے پر رکھ کر چلانا چاہتے ہو؟" وہ بے چارگی سے بولے۔

"جو مرضی سمجھ لیں" وہ بے نیازی سے بولا تو احتشام چچا دانت پیستے ہوئے کمرے سے

باہر نکل گئے۔

.....

"یہ وہ سڑک ہے جہاں ہمیں خالی گاڑی ملی تھی۔" گاڑی کے بونڈ پر نقشہ پھیلائے وہ نشاندہی کر رہی تھی۔ بھوڑے رنگ کے کاڑ ڈیگن میں ملبوس، سر پر بیڑ بال کیپ اور پاؤں میں لانگ بوٹس پہنے وہ ہلکا سا جھک کر میپ پر نشانات لگا رہی تھی۔ اس کے گرد اس کی ٹیم نے کھڑی تھی۔ وہ سب اسی سڑک پر موجود تھے جہاں پر سوں رات گاڑی ملی تھی۔

"مارگلہ ہلز بارہ سو، سیکٹرز سے زیادہ رقبے پر پھیلی ہیں اور اتنے بڑے رقبے پر ہم چاہ کر بھی عتبہ کمال کو تلاش نہیں کر سکتے اسلیے ہم شارٹ کٹ لیں گے۔ اس دن گاڑی اس نے یہاں چھوڑی تھی اور قوی امکان ہے کہ وہ جگہ جہاں اس نے فصیحہ اور سارہ کو قید کیا وہ یہاں سے قریب ہو اسلیے ہم تلاش یہاں سے شروع کریں گے۔" وہ ان سب کو بریفنگ دے رہی تھی۔

"میم! ایسا بھی تو ہو سکتا ہے کہ عتبہ کمال نے ہمیں گمراہ کرنے کے لیے گاڑی یہاں چھوڑی ہو۔" آفیسر سعد نے اپنی رائے کا اظہار کیا۔

"وہ ایسا کر سکتا ہے میں جانتی ہوں مگر اس وقت ہمارے پاس کوئی اور اوپشن نہیں ہے۔ تفتیش کے لیے ہمارے پاس صرف یہی ایک راستہ ہے۔ یہ راستہ ہمیں گمراہ کرتا ہے یا

راہ دکھاتا ہے اس کا تعین کرنے میں ہم وقت ضائع نہیں کر سکتے۔ "وہ ایک لمحہ رکی پھر رسائیت سے گویا ہوئی۔

"ہماری ٹیم دو گروپ میں تقسیم ہو کر تلاش کرے گی جبکہ ایک ٹیم پولیس کی ہوگی جن کے ساتھ ٹرینڈ کتے ہونگے۔ ان کتوں کو سارہ کے کپڑوں سو نگووائے گئے ہیں۔ چونکہ ہر شخص کی الگ مہک ہوتی ہے اسلیے ہم پر امید ہیں کہ کپڑوں کے ذریعے سارہ کی مہک پہچاننے کے بعد کتے اس تک پہنچنے میں ہماری مدد کریں گے۔۔۔۔ اور سب سے اہم بات ہمیں اندھیرا ہونے سے پہلے اس جگہ دوبارہ موجود ہونا ہے۔ اس وقت بارہ بج رہے ہیں۔ تین بجتے ہی ہم جس جگہ پہنچیں ہونگے وہاں باؤنڈری بنا کر ہمیں واپسی کی جانب مڑنا ہے تاکہ شام سے پہلے ہم جنگل سے نکل آئیں۔ باؤنڈری کے بعد والی جگہ سے کم کل کنٹینیو کریں گے۔"

"او کے میم" وہ سب بلند آواز میں بولے۔

"آفیسر سعد، آفیسر فاطمہ اور آفیسر نعمان آپ دائیں جانب سرچ کریں گے۔ آفیسر بلال، آفیسر فجر اور میں بائیں جانب جبکہ آفیسر رضا حمید پولیس کی ٹیم کولیڈ کریں گے اور وہ سیدھا جائیں گے۔ کوئی مسئلہ؟" اس نے استفسار کیا۔

"میم! کیا ایسا ہو سکتا ہے کہ میں آپ کے ساتھ چلا جاؤں اور آفیسر بلال پولیس فورس کے ساتھ چلے جائیں۔" آفیسر رضاحمید نے اپنا مدعا بیان کیا۔

"ہو تو سکتا ہے مگر آپ کیوں میرے ساتھ آنا چاہتے ہیں؟" اس نے جانچتی نگاہوں سے دیکھا تو ایک لمحے کے لیے رضاحمید گڑبڑا گئے۔

"میں آپ کا کیس ہینڈل کرنے کے طریقے کا تجزیہ کرنا چاہ رہا ہوں تاکہ میں آپ سے کچھ سیکھ سکوں۔" رضاحمید نے بمشکل بہانہ بنایا۔

"ویسے پہاڑ پر سرچ کرنے کے دوران میں نے کوئی راکٹ سائنس تو نہیں لگانی جسے سیکھ کر آپ کو فائدہ پہنچے گا مگر آپ میری ٹیم آنا چاہتے تو آجائیں۔" وہ کندھے اچکا کر بولی۔

"چلیں پھر شروع کرتے ہیں۔ بیسٹ آفس لک "اتنا کہنے کے بعد وہ سڑک کے کنارے بنی ڈھلون چڑھنے لگی۔ اس کے ٹیم میٹس نے اس کی تقلید کی جبکہ باقی ٹیمز اس کی بتائی گئی سمت میں بڑھنے لگے۔ پہاڑ کی سطح زیادہ سٹیپ نہیں تھی سو اس لیے انہیں زیادہ محنت نہیں کرنی پڑ رہی تھی۔ جھاڑیوں سے خود کو بچاتے ہوئے وہ سب چوکنا انداز میں آگے بڑھ رہے تھے۔ ان کی تلاش کے دوران ہی سر پر کھڑا سورج رفتہ رفتہ مغرب کی جانب جانے لگا۔ سورج کو مغرب کی جانب بڑھتا دیکھ کر انہوں نے تلاش بیچ راہ میں

چھوڑی اور واپسی کا رخ کیا۔ ڈوبتے سورج کی زردی مائل روشنی میں وہ سڑک پر واپس پو لیس وین کے قریب موجود تھے۔ وہیں کھڑے کھڑے آپس میں چند تفصیلات ڈسکس کرنے کے بعد ان سب نے واپسی کی راہ لی۔

.....

وہ اس وقت اپارٹمنٹ کی بالکونی میں لگے سونگ پر ہاتھ میں چائے کا کپ تھامے بیٹھی تھی۔ بالوں کو ہیڈ بینڈ کے ذریعے اس نے پیشانی پر سے ہٹایا ہوا تھا۔ فضا میں خنکی کے باعث اس نے خود کو بلینکٹ سے اچھے سے لپیٹ رکھا تھا۔ اپارٹمنٹ کی چار دیواری محسوس ہونے والی گھٹن سے تنگ آکر وہ کچھ دیر پہلے یہاں آئی تھی۔ نگاہیں غیر مرئی نقطے پر جمائے وہ اپنی سوچوں میں گم تھی۔ اس کی سوچوں کا محور الہان کی ذات تھی۔ آج پورا دن وہ اسے نظر نہیں آیا تھا۔ نہ وہ اسے پک کرنے آیا تھا نہ ڈراپ مگر احتشام چچا سے کال کے دوران وہ اس کی آواز سن کی چکی تھی۔ اس کے لہجے کی بیگانگی کا اسے فون پر بھی احساس ہو گیا تھا۔ فون پر کہی جانے والی الہان کی اور پروٹیکٹو شخص والی بات ذہن میں آتے ہی اس نے سختی سے لب بھینچے۔ وہ اس کے کہے گئے لفظ کا غلط معنی اخذ کر گیا تھا اور وہ چاہ کر بھی اس کی غلط فہمی دور نہیں کر پائی تھی۔ وہ یونہی سوچوں کے ناختم ہونے والے جال میں گم تھی جب اچانک سے الہان کی بات اس کے ذہن میں گونجی

"فارغ وقت میں اپنے کہے گئے الفاظ پر غور کرے گا۔ کچھ دیر سوچنے سے آپ کو احساس ہو جائے گا کہ آپ کی بات میں کتنی سچائی ہے" یہ وہ الفاظ تھے جو اس نے حجر کے روڈ، لڑکیوں کو اچھے سے ٹریٹ نہ کرنے اور اپنی مرضی کو اہمیت دینے والے الزامات کے جواب میں کہے تھے۔ اس کے کہے پر عمل کرتے ہوئے وہ اب اپنے الفاظ پر اور پہلی ملاقات سے لے کر اب تک اس کے رویے پر غور کرنے لگی تھی۔ اس نے کہا تھا کہ الہان روڈ ہے مگر الہام سے ہوئی ساری ملاقاتوں کو سوچنے کے بعد وہ اس نتیجے پر پہنچی تھی کہ پہلی ملاقات کے علاوہ، اس نے کبھی سے اس سے کھڑ درے لہجے میں بات نہیں کی تھی اور شاید پہلی ملاقات میں بھی وہ اس لیے روڈ تھا کیونکہ وہ اجنبیوں سے یونہی بات کرتا ہے۔ حجر نے چند ایک بار اسے بیورو کے افراد سے بات کرتے دیکھا تھا اور وہ ہمیشہ ان کے ساتھ قدرے سرد مہری سے بات کرتا تھا اور یہ سرد مہری ایک عرصے سے اس کے مزاج کا حصہ رہی تھی۔ دوسرا الزام جو اس نے الہان پر عائد کیا تھا وہ یہ تھا کہ اسے لڑکیوں کو ٹریٹ کرنا نہیں آتا۔ اب وہ اس نقطے پر غور کرنے لگی تھی۔ دبئی سے واپسی پر الہان کا اس کے ساتھ بیک سیٹ پر بیٹھنے کی بجائے فرنٹ سیٹ پر بیٹھنے کو ترجیح دینا، اسلام آباد ایر پورٹ پر اس کا لکیج گیری کرنا، اس دھوپ سے بچانے کے لیے پوزیشن swap کرنا، الرجک ریاکیشن ہونے پر اسے دوالا کر دینا... یہ سب

واقعات اسے یہ تسلیم کرنے پر مجبور کر رہے تھے کہ الہان سے بہتر اسے پہلے کبھی کسی نے ٹریٹ نہیں کیا۔ وہ ہمیشہ غیر محسوس انداز میں اس کی پرواہ کرتا تھا۔ دوسری بات غلط ثابت ہونے کے بعد وہ اب تیسرے الزام کی جانب بڑھی۔ الہان کا ہمیشہ اپنی رائے کو اہمیت دینا، اپنی مرضی کرنا... یہ بات بہت حد تک درست تھی مگر صرف ان معاملات میں جو اس کی سکیورٹی سے جڑے تھے۔ وہ اپنی مرضی سے کیس ہینڈل کر رہی تھی اور الہان نے میڈیا کے سامنے جانے سے روکنے کے علاوہ اس کے کسی دوسرے معاملے میں دخل اندازی نہیں کی تھی۔ اس نے کبھی اس کے کہیں آنے جانے پر پابندی نہیں لگائی تھی ہاں مگر وہ اسے تنہا جانے سے روکتا تھا کیونکہ وہ اپنے ملک کے ماحول اور حالات سے واقف تھا۔ الہان کے رویے کا تجزیہ کرنے کے بعد وہ اس نتیجے پر پہنچی تھی کہ الہان اس کے لیے پوزیسو اور پروٹیکٹو ہے۔ وہ اس سے خفا تھا مگر لا تعلق نہیں ہوا تھا۔ خفگی کے باوجود اس نے احتشام کو اسے پک کرنے بھیجا تھا۔ خفگی کے باوجود اس نے آفیسر رضا حمید کو انویسٹیگیشن کے دوران اس کی حفاظت کے لیے ہر وقت اس کے ساتھ رہنے کا کہا تھا۔ خفگی کے باوجود اس نے گھر میں فریج کو ہر وقت اس کا دھیان رکھنے کے سخت احکامات جاری کیے تھے۔ (ایک نظر ونڈ سکرین کے اس پار

لاؤنج میں نیند کی بند ہوتی آنکھوں سے اسے گھورتی فریجہ کو دیکھتے ہوئے اس نے سوچا۔

"پریس کانفرنس کے بعد سے نگرانی زیادہ سخت کر دی گئی ہے میری۔" وہ خود کلامی کے انداز میں بولی۔ الہان نے پوری کوشش کی تھی کہ اس کے اقدامات کے متعلق حجر کو شک نہ ہو مگر وہ بے وقوف نہیں تھی جو اچانک سے احتشام چچا کی آمد، رضا حمید کی ساتھ جانے کی ضد اور فریجہ کی خود پر ٹکی نظروں کو محسوس نہ کر پاتی۔ وہ اس کے انداز کو اچھے سے سمجھ رہی تھی اور کہیں نہ کہیں الہان کا یہ انداز اس کے دل کو بھار ہا تھا۔ اس کے ذہن میں بنا الہان کا نیگیٹو امیج، پوزیٹو ہو گیا تھا۔ احتشام چچا کو فیصلے کا اختیار دینے کے بعد جس بے چینی نے اس اپنے حصار میں لیا تھا کچھ دیر یکسوئی سے سوچنے کے بعد وہ بے چینی ختم ہو گئی تھی۔ ذہنی طور پر پوری طرح مطمئن ہونے کے بعد اس نے ایک گہری سانس لی پھر اٹھ کر اندر جانے لگی جب اس کا فون بج اٹھا۔ سکرین پر احتشام چچا کا نمبر جگمگاتا دیکھ کر اس نے کال ریسیو کی۔

"بیٹا! میں نے الہان کو ہاں کرنے کے علاوہ ایک اور فیصلہ کیا ہے۔" چند خیر مقدمی جملوں کے تبادلے کے بعد احتشام چچا دھیمی آواز میں بولے۔

"کیا؟" لائونج سے گزر کر کچن کی جانب جاتے ہوئے اس نے سوال کیا۔

"میں چاہتا ہوں کہ جتنا جلدی ہو سکے تمہارا اور الہان کا نکاح ہو جائے۔" یہ سوچ کر کہ کہیں الہان کا نام سن کر وہ ہتھے سے نہ اکھڑ جائے انہوں نے سارا ذمہ داری اپنے سر لی۔

"کتنا جلدی؟" گلاس میں پانی انڈیلے ہوئے وہ سرسری انداز میں بولی۔

"کل جمعے کا مبارک دن ہے تو میں نے سوچا کہ کل ہی رکھ لیا جائے تم دونوں کا نکاح۔"

انہوں نے جھجھکتے ہوئے بتایا تو پانی پیتی حجر کو اچھو لگا۔

"کل؟" کھانسی پر قابو پاتے ہوئے وہ بمشکل بول پائی تھی۔

"جی کل۔ میں نے بڑے مان سے تم دونوں کے متعلق فیصلہ کیا ہے اور مجھے امید ہے کہ تم مجھے انکار نہیں کرو گی۔" انہوں نے اسے جذباتی طور بلیک میل کرنا چاہا تو حجر نے ایک لمحے کے لیے ہونٹ بھینچے۔

"پہلی بات تو یہ کہ میں جانتی ہوں کہ فیصلہ آپ کا نہیں ہے اس لیے بہتر ہے کہ ذمہ داری اپنے سر نہ لیں۔ رہی بات کل نکاح کی تو میں پہلے آپ کو فیصلے کا اختیار دے چکی ہوں۔ اس وقت آپ ہی وہ شخص ہیں جس پر میں ریلے کر سکتی ہوں اگر آپ اس فیصلے کے حق میں ہیں تو مجھے بھی کوئی اعتراض نہیں۔"

"الہان نے یہ فیصلہ تمہاری بہتری کے لیے لے اس لیے میں بھی کل نکاح کے حق میں ہوں۔" انہوں نے اسے آگاہ کیا اور پھر چند الوداعی کلامات ادا کرنے کے بعد اس نے فون بند کر دیا۔

"یہ شخص میری نظر میں اپنا اچھا میج برقرار رہنے نہیں دے گا۔ جب بھی میں اس کے بارے میں کچھ اچھا سوچنے لگتی ہوں یہ کوئی نہ کوئی حرکت کر کے مجھے خود سے بدزن کر دیتا ہے۔" اپنے کمرے کی جانب جاتے ہوئے وہ زیر لب بڑبڑائی۔

.....

اسلام آباد کے وسط میں بنے علوی ہاؤس میں آج بہت سالوں بعد چہل پہل تھی۔ یہ چہل پہل گھر کے روشن چراغ کے نکاح کی تقریب کے باعث تھی۔ سورج کی سنہری روشنی سے منور لان سے گزر کر داخلی دروازے کی جانب بڑھیں تو وہاں ایلکس اور اس کے ٹرنک میں لگی سکریں سے جھانکتے پیٹر، سائمن، اینڈی اور جارج مہمانوں کو ویکم کرنے کے لیے موجود تھے۔ مہمان اتنے زیادہ نہ تھے۔ الہان اور حجر کے سب دوست بیرون ممالک تھے سو وہاں زیادہ تر احتشام چچا کے جاننے والے اور فیملی فرینڈز انوائٹڈ تھے۔ احتشام چچا کیٹر کو ہدایت دینے میں مصروف تھے جبکہ الہان منظر عام سے غائب تھا۔ راہداری کے ہتتام پر بنے آنیہ کے کمرے کا دروازہ وا کریں تو وہاں

ڈریسنگ ٹیبل کے سامنے خوبصورت نقوش اور کالی آنکھوں والی لڑکی براجمان تھی۔ وہ اس وقت سفید انارکلی فرائک میں ملبوس تھی، جس کے دامن اور گلے پر سنہری رنگ کی کٹ ورک امبر وئڈری ہوئی تھی۔ زندگی میں پہلی مرتبہ اس نے روایتی کپڑے پہنے تھے اور فریج کے بقول اس پر یہ کپڑے اچھے لگ رہے تھے۔ تقریباً دو گھنٹے پہلے احتشام چچا سے اپاٹمنٹ سے علوی ہاؤس لے کر آئے تھے۔ اسے آنیہ کے کمرے میں چھوڑنے کے بعد وہ خود کہیں چلے گئے تھے۔ چونکہ وہ الہان کے ساتھ پہلے اس کمرے میں آچکی تھی سو اس لیے وہ جان گئی تھی کہ یہ آنیہ کا کمرہ ہے۔ وہ کمرے کی دیواروں پر آویزاں تصویریں دیکھنے میں مصروف تھی جب فریج اور احتشام چچا اندر داخل ہوئے۔ فریج کے ہاتھ میں شاپنگ بیکز تھے جبکہ احتشام چچا کے ہاتھ میں جویلری کیس تھے۔

"یہ آنیہ کے تھے سواب ان پر آپ کا حق ہے۔" احتشام چچا کیس اس کی جانب بڑھاتے ہوئے بولے۔ حجر انہیں لینے کے لیے ہچکچائی تھی مگر احتشام چچا نے زبردستی وہ سب باکسز اسے تھما دیے۔

"سب سے اوپر والے باکس میں جو سیٹ ہے وہ ہارون نے تمہاری پیدائش پر آنیہ کو گفٹ کیا تھا۔" ان کی بات سن کر حجر نے باکس کھولا تو اس کے اندر نفیس سا وائٹ گولڈ کاسیٹ تھا۔

"ان میں کوئی آج پہننے کے لیے منتخب کر لو اور فریجہ کے پاس کپڑے ہیں۔ کچھ دیر میں میک اپ آرٹسٹ آکر آپ کو تیار کرے گی۔" انہوں نے جلدی سے بات مکمل کی پھر کچھ یاد آنے پر حجر کی سنے بغیر کمرے سے باہر نکل گئے۔

ان کے جانے کے بعد حجر نے باقی کیس کھولے بغیر واڈروب میں رکھے کیونکہ وہ ایک نظر دیکھنے کے بعد ہی آج کے لیے اس کی پیدائش پر ہارون کا آئیہ کو دیے جانے والا سیٹ منتخب کر چکی تھی۔ جویلری رکھنے کے بعد اس نے کپڑے تبدیل کیے اور اب وہ ڈریسنگ ٹیبل کے سامنے سفید فرائڈ میں ملبوس بیٹھی تیار ہو رہی تھی۔ فریجہ نے اسے کہا تھا کہ میک اپ آرٹسٹ تھوڑی دیر تک آکر اس کو تیار کر دے گی مگر اس نے منع کر دیا تھا۔ اپنا ہلکا ہلکا میک اپ کرنے کے بعد اس نے فریجہ کی مدد سے بال بنائے اور ڈوپٹہ سیٹ کیا۔ وہ دونوں اس کام میں مصروف تھیں جب کمرے کا دروازہ ناک ہوا۔ فریجہ نے آگے بڑھ کر تھوڑا سا دروازہ کھولا تو وہاں الہان کھڑا۔

"یہ حجر کو دے دیں۔" وہیں دہلیز پر کھڑے کھڑے اس نے لیپ ٹاپ فریجہ کی جانب بڑھایا۔ دروازہ پورا نہیں کھلا تھا اور حجر دروازے کے پچھلی طرف کھڑی تھی اس لیے نہ حجر کی نظر اس پر پڑی تھی اور نہ ہی الہان اسے دیکھ پایا تھا۔ لیپ ٹاپ فریجہ کو دینے کے بعد وہ دہلیز سے واپس مڑ گیا۔ فریجہ نے لیپ ٹاپ لا کر حجر کو تھما دیا۔ لیپ ٹاپ پر

ملٹپل ویڈیو کال آن تھی۔ مور اور فار کے علاوہ حجر کی دوستیں بھی کال پر موجود تھیں۔ ان سب کو دیکھ کر حجر کو خوشگور حیرت ہوئی۔

"ہالو حجر! نورہ، جولیا، ایما اور جینی ایک ساتھ بولیں۔"

"کیسے ہو تم سب؟" حجر مسکراتے ہوئے بولی۔ پاکستان آنے کے بعد اس کی ایک دو بار بات ہوئی تھی سب سے مگر اس کے نکاح کے متعلق کسی کو نہیں پتا تھا۔

"ہماری چھوڑو تم اپنی بتاؤ، چپکے چپکے نکاح کر رہی تھی یہ تو اچھا ہوا کہ مور نے ہمیں بتا دیا ورنہ تم نے تو ہمیں بھنک نہیں پڑنے دی۔" نورہ نے شکوہ کیا۔

"جلدی جلدی سب کچھ ہوا ہے اس لیے بتانے کا وقت نہیں ملا... مگر مور نے اچھا کیا جو تم سب کو بتا دیا۔ اولیو کیسی ہے؟" انہیں وضاحت دینے کے بعد حجر نے اولیو کے بارے میں پوچھا جس کی حال ہی میں شادی ہوئی تھی۔

"ٹھیک ہے وہ۔" جینی نے جواب دیا پھر ان سب نے اسے مبارکباد دی۔ ان سے بات کے دوران ہی حجر نے سنہری باڈرو والا ڈوپٹہ سیٹ کیا۔ کچھ دیر بات کرنے کے بعد اس کی دوستوں نے کال بند کر دی تھی اب صرف مور اور فار ہی لائن پر موجود تھے۔

اسی دوران حجر کے فون پر ہاجرہ کی کال موصول ہوئی۔

"کچھ ملا؟" سلام دعا کے تبادلے کے بعد حجر نے استفسار کیا۔ اس کی ٹیم آج بھی مارگلہ ہلز پر سرچ کرنے میں مصروف تھی۔

"ایک جگہ بلڈ سمپل ملے ہیں جنہیں لیباٹری بھیج دیا ہے۔" ہاجرہ نے اطلاع دی۔
 "ٹھیک ہے۔ مزید کوئی بھی چیز ملے تو مجھے انفارم کر دینا۔" حجر کو کیس کے متعلق بات کرتے دیکھ کر لیپ ٹاپ سکرین پر نظر آتی مور کی پیشانی پر بلوں میں اضافہ ہوتا جا رہا تھا۔

"حجر آج کے دن تو کام کی جان چھوڑ دو۔" اسے ہاجرہ کو مزید تفصیلات بتاتے دیکھ کر مور ڈیپٹ کر بولیں۔ مور کی خفگی کے پیش نظر حجر نے مختصر آبات کی اور فون بند کر کے مور کی جانب متوجہ ہوئی۔

"ضروری بات تھی۔ پہلے ہی میرا بیورو سے آف ہو گیا۔ سرچ اوپریشن کے لیے جانا تھا مجھے۔" اس نے افسوس کن انداز میں سر جھٹکا۔

"نکاح سے زیادہ ضروری نہیں ہے حجر" وہ ڈیپٹ کر بولیں۔ حجر نے کچھ کہنے کے لیے منہ کھولا ہی تھا جب فریجہ اندر آئی اس کے پیچھے احتشام چچا بھی نکاح خواہوں کے ساتھ کمرے میں داخل ہوئے۔ حجر کی سائیڈ پر بیٹھ گئی تھی جبکہ فریجہ اس کے قریب کھڑی تھی۔ نکاح خواہوں کے ساتھ احتشام چچا صوفے پر براجمان تھے۔

"شروع کریں مولانا صاحب۔" احتشام چچا نے نکاح خواہاں سے بولے۔

"مسمات حجر ہارون دختر ہارون علوی آپ کو باعوض شرعی حق مہر کے مسمیٰ الہان مرتضیٰ ولد مرتضیٰ علوی کے نکاح میں دیا جاتا ہے۔ کیا آپ کو یہ نکاح قبول ہے؟"

نکاح خواہاں کی بھاری مردانہ آواز کمرے میں گونجی۔

".... جی قبول ہے۔" وہ سر جھکائے دھیمی آواز میں بولی۔ دو مرتبہ مزید نکاح خواہاں نے یہ سوال دہرایا جس کے جواب نے حجر نے قبول ہے کہا۔ پھر احتشام چچا نے نکاح نامہ اس کی جانب بڑھایا جسے تھام کر اس نے دستخط کیے۔ فائل اس کے ہاتھ سے واپس لے کر، احتشام چچا اس کے سر پر ہاتھ پھیرتے ہوئے نکاح خواہاں کے ہمراہ باہر نکل گئے۔

.....

"آئیں آئیں پروفیسٹک مونسٹر... تشریف رکھیں۔" سفید شلوار قمیض میں ملبوس الہان کولاؤنج میں قدم رکھتے دیکھ کر ویڈیو کال پر موجود اینڈی بلند آواز میں بولا۔

"تم لوگوں نے اس وقت کیوں کال کی ہے؟" وہ تعجب سے بولا۔ وہ پچھلے کچھ وقت سے اپنے کمرے میں فلائٹ کی بکنگ کروانے میں مصروف تھا اس لیے اسے معلوم نہیں تھا کہ وہ سب کال پر موجود ہیں۔

"آپ کے نکاح کی تقریب دیکھنے کے لیے کال کی ہے۔ آپ ہم سے پردہ پوشی کر رہے تھے مگر ہم بھی اپنے نام کے ایک ہیں سائمن سے اسے تک ساری بات اگلوالی ہے ہم نے۔" جارج نے فخریہ انداز میں اپنا کارنامہ بتایا۔ ان کی بات سن کر الہان نے سائمن کو گھورا۔ اسی دوران احتشام چچا حجر سے دستخط کروانے کے بعد واپس آئے۔ اب نکاح خواں نے الہان کے قریب بیٹھتے ہوئے اس سے سوال کیا۔

"مسمی الہان مرتضیٰ ولد مرتضیٰ علوی، مسماں حجر ہارون دختر ہارون علوی کو باعوض شرعی مہر آپ کے نکاح میں دیا جاتا ہے۔ کیا آپ کو قبول ہے؟" لاؤنج میں اب خاموشی چھائی تھی اور سب کی نگاہ الہان پر ٹکی تھیں۔

"قبول ہے۔" الہان نے جواب دیا تو نکاح خواں نے یہی الفاظ دو دفعہ پھر دہرائے۔ الہان کے دونوں دفعہ قبول ہے کہنے کے بعد لاؤنج میں مبارک باد کا شور گونجا۔ ان آوازوں میں سب سے بلند آواز اینڈی اور جارج کی تھی جو ایک دوسرے کے گلے لگے آپس میں مبارک باد کا تبادلہ کر رہے تھے۔ احتشام چچا سے گلے ملنے کے بعد الہان سائیکلو جسٹ امبرین فاروقی سے ملا جنہیں اس نے خاص طور نکاح کی دعوت دی تھی۔ کچھ دیر مبارک باد کا سلسلہ چلتا رہا پھر احتشام چچا کے ہمراہ سفید فراک میں ملبوس حجر لاؤنج میں آتی ہوئی دکھائی دی۔ مناسب چال چلتے ہوئے وہ الہان کے ساتھ آکھڑی

ہوئی۔ احتشام چچا سے سب رشتہ داروں سے ملواریے تھے سب سے آخر میں ڈاکٹر امبرین فاروقی سے ملوانے کی باری آئی تو احتشام چچا بولے

"حجر! یہ امبرین فاروقی ہیں۔ یہ ہماری فیملی فرینڈ اور الہان کی سائیکولوجسٹ ہیں۔"

ڈاکٹر امبرین فاروقی نے آگے بڑھ کر حجر کو گلے لگایا

"میں الہان کی سائیکولوجسٹ تھی... اب سے تم اس کی سائیکولوجسٹ ہو۔ اپنا پیشہ میں نے تمہارے حوالے کر دیا ہے۔ کیا تم اس کے ذہنی پرزوں کی مرمت کر پاؤ گی؟" وہ مزاحیہ خیز انداز میں بولیں تو حجر نے مسکراتے ہوئے اثبات میں سر ہلایا۔

سب سے ملنے کے بعد وہ دونوں صوفے پر بیٹھ گئے تھے۔

"احتشام چچا کتنی غلط بات آپ نے سب مہمانوں کا بھابھا بھی سے تعارف کروایا سوائے ہمارے۔ مانا کے ہم جیسی ہستیاں تعارف کی محتاج نہیں مگر پھر آپ کو اخلاقاً تعارف کروانا چاہیے تھا نا آخر ہم بھی اپنے ضروری کام چھوڑ کر تقریب میں شرکت کر رہے ہیں۔" جارج نارضگی سے بولا۔

"احتشام چچا نے نہیں کروایا تو کیا ہوا... ہم خود اپنا تعارف کروا لیتے ہیں۔ مجھ سے ملیں بھابھا میں ہوں آپ کا وہ دیور جس نے پہلی بار آپ دیکھتے ہی یہ پیشہ گوئی کر دی تھی

کہ آپ ہی وہ معتبر ہستی ہیں جو پروفیٹنگ مونسٹر جیسے بے لگام گھوڑے... "اس سے پہلے کہ اینڈی کی بات پوری ہوتی الہان نے ٹوک دیا

"اینڈی... زبان کو بریک لگالو" الہان نے تنبیہ کی۔ حجر خاموشی سے ان کی گفتگو سن رہی تھی۔

"میں تو بس تعارف کروا رہا تھا۔" الہان کی وارننگ دیتی نگاہوں کے نتیجے میں وہ واپس لائن پر آ گیا تھا۔

"ہالو حجر! کیسی ہو؟" سائمن نے پہلی دفعہ گفتگو میں حصہ ڈالا تھا۔

"بھابھی کہو بھابھی۔" جارج نے سائمن کی تصحیح کرنا ضروری سمجھا۔ اسکی بات کے جواب میں سائمن نے اسے خاموش رہنے کا اشارہ کیا۔

"میں ٹھیک ہوں۔" حجر نے سائمن کی بات کا جواب دیا۔

"نکاح پر بہت بہت مبارک ہو۔" حجر نے سر ہلا کر نکاح کی مبارک باد وصول کی۔

"پروفیٹنگ مونسٹر! اینڈی سے زیادہ دیر خاموش نہیں رہا گیا۔

"ہممم" الہان نے بادل نحواستہ جواب دیا۔

"ذرا ایکس کے سپیکرز کے قریب آ کر میری بات سنیں۔" ارد گرد موجود لوگوں کے پیش نظر وہ رازدانہ انداز میں بولا۔

"جو کہنا ہے ایسے ہی کہہ دو۔" الہان لا پرواہی سے بولا۔
 "باس نہیں یہاں آرہے تو ایکس تم ذرا باس کے پاس جاؤ۔" اینڈی نے اب ایکس کو حکم
 صادر کیا جس پر فوری عمل کرتے ہوئے ایکس الہان کے صوفے کے قریب جا کھڑا
 ہوا۔

"باس آپ نے بھابھی کو نکاح کا گفٹ نہیں دینا۔" اینڈی نے قدرے دھیمی آواز میں
 استفسار کیا مگر پھر بھی اس کے آواز الہان کے ساتھ بیٹھی حجر کے کانوں تک باآسانی
 پہنچ گئی تھی۔

"کون سا گفٹ؟" الہان نے خود کو لا علم ظاہر کرنے کی پوری کوشش کی۔
 "وہی بلو... " اینڈی راز فاش کرنے ہی لگا تھا جب اس کی بات کاٹ کر الہان سائمن
 کو مخاطب کرتے ہوئے بولا
 "سائمن کیا کوئی بات ایسی ہے جو تم ان تینوں چھپاپائے ہو " وہ طنزاً بولا تو سائمن نے
 شرمندہ ہوا۔

"سائمن کی بھلا کیا غلطی ہے اس میں۔ اس نے ارادہ نہیں بتایا ہوگا۔" سائمن کو
 شرمندہ دیکھ کر حجر نے فوراً اس کی طرف داری کی۔ الہان نے گردن موڑ کر اس کی

تعجب سے اس کی جانب دیکھا۔ یہ پہلی دانستہ نگاہ تھی جو آج کے دن الہان نے حجر پر ڈالی تھی۔

"بھابھی بالکل سہی کہہ رہی باس۔ سائمن نے ہمیں نہیں بتایا ہم نے تو آپ کی اور سائمن کی گفتگو سنی تھی اس لیے ہمیں معلوم ہو گیا تھا۔" پیٹر نے بھی سائمن کی طرف داری کی۔

"ٹھیک ہے۔ مان لیا سائمن کی غلطی نہیں ہے۔ اب تم لوگ یہ بتاؤ کہ مجھ سے کیا چاہتے ہو؟" وہ سرینڈر کرنے والے انداز میں بولا۔

"ہم بس کہ چاہتے ہیں کہ آپ بھابھی کو وہ گفٹ دیں جو آپ نے لے کر رکھا ہوا ہے۔" جارج نے مطالبہ پیش کیا۔

"مگر وہ تو میری واڈروب میں رکھا ہے...."

"آپ بے فکر رہیں۔ ہم نے آپ کی واڈراب سے پہلے ہی نکلوا لیا ہے۔" اینڈی نے اس کی معلومات میں اضافہ کیا تھا تو دانت پیس کر رہ گیا۔

"ایلیکس چلو، وہ گفٹ باس کو دو جو تم ان کی واڈراب سے نکال کر لائے تھے۔" پیٹر نے

ایلیکس کو حکم دیا جس پر عمل کرنے ہوئے ایلیکس نے اپنا ہاتھ الہان کے آگے کیا اور مٹھی کھولنے لگا۔ اس کی ہتھیلی پر ایک سیاہ رنگ کارنگ کیس رکھا تھا۔

"چلیں باس رنگ پہنائیں۔" ان سب نے زور فیا تو الہان نے رنگ کیس ایکس کی ہتھیلی سے اٹھایا اور اسے کھولنے لگا۔ الہان کے ہاتھ میں رنگ کیس دیکھ کر ان چاروں نے شور مچایا تو باقی سب افراد بھی ان کی جانب متوجہ ہو گئے۔ رنگ باکس سے میں بلو ڈائمنڈ کی رنگ نکالنے کے بعد الہان نے حجر کی جانب ہاتھ بڑھایا۔ حجر نے اپنا بائیاں ہاتھ اس کے ہاتھ پر رکھ دیا۔ رنگ فنگر میں آنکھوں کو خیزہ کرتی بلو ڈائمنڈ رنگ پہنانے کے بعد الہان نے آہستگی سے اس کا ہاتھ آزاد کیا۔ ایک نظر الہان کو دیکھنے کے بعد حجر نے اپنے ہاتھ میں چمکتے نیلے رنگ کے ڈائمنڈ کو دیکھا جو اپنے نایاب رنگ اور پاکیزگی کی علامت ہونے کے باعث دنیا کے سب سے قیمتی ہیروں میں شمار ہوتا تھا۔

.....

"احتشام چچا! میں چینیج کر لیتی ہوں تو مجھے اپاٹمنٹ ڈراپ کر آئیں۔" لاؤنج میں رکھے صوفے سے اٹھتے ہوئے حجر نے ہانک لگائی۔ مہمان سب جا چکے تھے اور اس وقت احتشام چچا اور الہان کے علاوہ وہ اور فریحہ ہی موجود تھے۔ چائے کپ میں انڈیلنے کے بعد احتشام چچا کپ ہاتھ میں اٹھائے کچن سے باہر نکلے۔

"پہلے چائے پی لو۔" اسے صوفے سے اٹھتے دیکھ کر احتشام چچا بولے۔

"شکریہ" ان کی بات پر عمل کرتے ہوئے وہ کپ لے کر دوبارہ وہیں براجمان ہو گئی۔ وہ اب تک نکاح کے کپڑوں میں ہی ملبوس تھی۔ وہ وہیں بیٹھی چائے پی رہی تھی جب ڈرائیور ایک سوٹ کیس لیے اندر داخل ہوا۔

"یہ میرا سامان ہے؟" وہ اپنا سوٹ کیس پہچان گئی تھی مگر پھر بھی اس نے تصدیق کرنا ضروری سمجھا۔

"غالباً" چائے کا گھونٹ بھرتے ہوئے احتشام چچا بولے۔

"میرا سامان یہاں کیا کر رہا ہے؟" اس نے حیرت سے سوال کیا۔

"تم جانو اور تمہارا شوہر جانے۔" کہتے ساتھ احتشام چچا چائے کا کپ اٹھا کر اپنے کمرے کی جانب چلے گئے۔ ان کا انداز دیکھ کر ایک لمحہ لگا تھا حجر کو بات کی تہہ تک پہنچنے میں۔ غصے سے مٹھیاں بھینچتے ہوئے وہ سب سے پہلے کچن میں کام کرتی فریحہ کی جانب گئی۔

"میرا سامان تم نے پیک کیا تھا؟" اس نے تصدیق کرنی چاہی۔

"الہان سر نے کہا تھا اسلیے...." سر جھکائے فریحہ نے اپنی غلطی تسلیم کی۔

"تمہارے الہان سر کو تو میں ابھی دیکھ لیتی ہوں تم بس یہ بتاؤ کہ ان کا کمرہ کس جانب ہے؟" وہ برہمی سے بولی۔ فریحہ نے اشارہ سے کمرے کا بتایا تو وہ اس بتائی گئی سمت میں بڑھنے لگی۔ کمرے کے دروازے پر پہنچ کر اس نے دروازہ ناک کیا۔

"کم ان" گھمبیر آواز گونجی تو وہ دروازہ وا کرتے ہوئے اندر داخل ہوئی۔ الہان واڈروب کی جانب رخ کیے اپنے کپڑے نکالنے میں مصروف تھا اس لیے وہ دروازے پر اس کی موجودگی سے لاعلم تھا۔

"مسٹر الہان!" دہلیز پر کھڑے کھڑے اس نے اسے پکارا۔

"فرمائیں مسز الہان" رخ اس کی جانب موڑتے ہوئے وہ غیر سنجیدگی سے بولا۔ اس کی بات سن کر حجر نے تذبذب ہوئی۔

"میرا سامان علوی ہاؤس کیوں لایا گیا ہے؟" وہ سخت لہجے میں بولی۔

"او... تو سامان آگیا ہے۔ اچھی بات ہے۔ آپ اپنے لیے کسی کمرے کا انتخاب کر لیں۔" وہ مصروف سے انداز میں بولا۔

"وجہ؟" اس نے بھنویں اچکائیں۔

"اب سے آپ اسی گھر میں رہیں گی۔" وہ دو ٹوک انداز میں بولا۔

"مجھے آپ کے گھر میں نہیں رہنا۔" وہ قطعیت سے بولی۔

"یہ میرا نہیں آپ کے والدین کا گھر ہے۔" اس نے جتایا۔

"مجھے پھر بھی یہاں نہیں رہنا۔" وہ ہنوز اپنی بات پر ٹکی ہوئی تھی۔

"میں نے آپ کی رائے نہیں مانگی۔" اس کی بات سن کر حجر نے اسے غصے سے گھورا مگر الہان اسے کے غصے کو نظر انداز کیے اپنے کام میں مصروف رہا۔ بے بسی کے احساس کے زیر اثر وہ واپس مڑنے لگی جب الہان ایک بار پھر پکار بیٹھا

"آج رات آپ کی دبئی کی فلائٹ ہے۔ سات بجے نکلنا ہے۔" الہان نے اسے اطلاع دی۔

"مجھے نہیں جانا۔" لمحے کی تاخیر کیے بغیر اس نے انکار کیا۔

"ٹھیک ہے میں فلائٹ کیسٹل کروادیتا ہوں۔ اگر آپ دبئی جا کر عتبہ کمال کے متعلق انفارمیشن نہیں لینا چاہتی تو آپ کی مرضی ہے۔" وہ بے نیازی سے بولا۔ وہ جانتا تھا کہ عتبہ کمال کا نام سن کر وہ ضرور مان جائے گی مگر حجر بغیر اسے کوئی جواب دیے واپس مڑ گئی۔

"پھر میں فلائٹ کیسٹل کرواؤں کا نہیں؟" اسے زچ کرنے کے لیے الہان بولا مگر وہ اسے نظر انداز کر کے چلی گئی تھی۔ سٹڈی کی جانب بڑھتے احتشام چچانے حجر کو غصے سے الہان کے کمرے سے نکلتے دیکھا تو الہان سے باز پرست کرنے کے لیے اس کے کمرے میں آئے۔

"یہ تم اچھا نہیں کر رہے الہان۔"

"حجر پریوں اپنے فیصلے مسلط کر کے مجھے بھی اچھا نہیں لگ رہا مگر میرے پاس کوئی اور راستہ نہیں ہے۔" وہ قدرے بے بسی سے بولا۔

"تم نرمی سے بھی اسے سمجھا سکتے تھے۔" انہوں نے اسے مشورہ دیا۔

"میں نے اسے میڈیا کے سامنے جانے کے لیے نرمی سے ہی منع کیا مگر سنی اس نے میری بات؟ نہیں نا... اب میں جو کر رہا ہوں مجھے کرنے دیں۔ نکاح بھی میں نے اس لیے جلدی کروایا ہے تاکہ وہ علوی ہاؤس قیام کر سکے ورنہ بغیر کسی شرعی رشتے کے اس کا یہاں رہنا معیوب ٹھہرایا جاتا۔"

"اگر وہ اپاٹمنٹ میں رہنا چاہتی ہے تو رہ لینے دو اسے وہاں۔" احتشام چچا نے حجر کی طرف داری کی۔

"وہ اپاٹمنٹ میں سیف نہیں ہے۔ مانا کہ فریجہ وہاں موجود ہوتی ہے مگر اس کی موجودگی زیادہ معنی نہیں رکھتی۔ اگر وہ یہاں رہے گی تو کم از کم یہ اطمینان تو ہو گا نا کہ وہ نظروں کے سامنے موجود ہے۔"

"پریس کانفرنس کو گزرے دو دن ہو گئے ہیں مگر عتبہ کمال نے کوئی جوابی کارروائی نہیں کی۔ میرے خیال سے اب وہ کچھ نہیں کرے گا۔" وہ رسائیت سے بولے۔

"عتبہ کمال خاموش بیٹھنے والوں میں سے نہیں ہے۔ پریس کانفرنس کے بعد پچھلے دو دن سے اس کی جانب سے کوئی جوابی کارروائی نہیں کی گئی تو اس کا مطلب یہ نہیں ہے کہ وہ کچھ کرے گا نہیں۔ اس کی خاموشی کو ہلکامت لیں یہ طوفان کے آنے سے پہلے والی خاموشی بھی ہو سکتی ہے اس لیے میں کوئی رسک نہیں لے سکتا۔ جب تک یہ کیس ختم نہیں ہو جاتا حجر علوی یہیں رہے گی۔" وہ دو ٹوک انداز میں بولا۔ اس کی بات سن کر احتشام چچا نے ایک گہری سانس لی

"جو جی میں آئے کرو۔" اس کو اپنی بات پر ٹکے دیکھ کر احتشام چچا جھنجھلا کر کہتے ہوئے کمرے سے نکل گئے۔

.....

وہ اس وقت اسلام آباد ایئر پورٹ کے ڈیپارچر ایریا میں کھڑی الہان کا انتظار کرنے میں مصروف تھی۔ الہان انکواری سے فلائٹ کے متعلق پوچھنے گیا تھا۔ کچھ دیر انتظار کرنے کے باوجود جب وہ نہ آیا تو وہ متلاشی نگاہوں سے ارد گرد دیکھنے لگی جب عقب سے آتا کوئی شخص اس سے ٹکرایا

"سوری" ٹکرانے کے فوری بعد وہ شخص اس کی جانب رخ کیے بغیر سوری کہتا ہوا اس کے قریب سے گزر کر آگے بڑھ گیا۔ حجر نے تعجب سے کالے کپڑوں میں ملبوس اس شخص کی پشت کو دیکھا جو اب لوگوں کے ہجوم میں نظروں سے اوجھل ہو رہا تھا۔

"کیا ہوا ہے؟" اسے لوگوں کے ہجوم کو دیکھتے پا کر اس کی جانب بڑھتے الہان نے سوال کیا۔

"کچھ نہیں۔" وہ چونکتے ہوئے بولی۔

"چلیں پھر" الہان نے اسے بڑھنے کا اشارہ کیا تو وہ دونوں کندھوں پر پہنے ٹریولنگ بیگ کے سٹر پیس میں انگلیاں پھساتے ہوئے چھوٹے چھوٹے قدم اٹھانے لگی۔

.....

"پہنچ گئے ہیں دبئی؟" لائن کے دوسری جانب موجود اینڈی نے استفسار کیا۔

"ہم پہنچ گئے ہیں اور اب ہوٹل جا رہے ہیں۔" الہان نے جواب دیا۔ وہ کچھ دیر پہلے دبئی پہنچے تھے۔ ایئر پورٹ پر الہان کا ڈرائیور پہلے ہی انہیں پک کرنے کے لیے موجود تھا اور اب وہ دونوں ڈرائیور کے ہمراہ ہوٹل جا رہے تھے۔ شام میں ہونے والی جھڑپ کی بعد ان دونوں میں ایئر پورٹ پر ہونے والے دو جملوں کے تبادلے کے علاوہ اور کوئی بات نہیں ہوئی تھی۔ حجر کا دوپہر کا غصہ ٹھنڈا نہیں ہوا تھا اس لیے اس نے فلائٹ کے

دوران الہان کو مکمل طور پر نظر انداز کیا تھا۔ عتبہ کمال کی متعلق تفتیش کرنے کا سن کر وہ دل پر پتھر رکھ کے اس کے ہمراہ آگئی تھی ورنہ وہ کبھی آنے آمادہ نہ ہوتی۔

"ہوٹل جانے کی ضرورت نہیں ہے آپ بھا بھی کو لے کر اپنے گھر آئیں۔" اینڈی کے ہاتھ سے فون اچک کر جارج گویا ہوا۔

"مگر... " الہان نے کچھ کہنا چاہا

"اگر مگر کچھ نہیں جلدی آئیں ہم آپ کے انتظار میں پلکیں بچائے بیٹھے ہیں۔" یہ جملہ پیڑنے بولا تھا اور غالباً فون اب اس کے ہاتھ میں تھا۔

"جلدی جلدی آئیں باس" اینڈی نے زور دیا اور ساتھ ہی فون بند کر دیا۔ ایک نظر فون سکرین کو دیکھنے کے بعد الہان نے ڈرائیور کو گھر چلنے کی ہدایت دی۔ کچھ دیر بعد گاڑی

دہلی کے پوش علاقے میں بنے ولے کے پورچ میں رکی۔ الہان اپنی جانب کا دروازہ

کھول کر باہر نکلا اور حجر کا انتظار کرنے لگا۔ حجر کو اندر بڑھنے کا اشارہ کرتے ہوئے اس نے

خود بھی اس کی تقلید کی۔ پورچ سے گزر کر وہ اندرونی دروازے کی جانب بڑھے جہاں

کیتھی اور وہ چاروں ان کے استقبال میں کھڑے تھے۔

"ویلم بھا بھی!" بکے اس کی جانب بڑھاتے ہوئے وہ سب ایک ساتھ بولے۔ حجر نے

کچھ جھجھکتے ہوئے بکے تھاما۔

"کبھی میرا استقبال تو تم لوگوں نے اتنی گرمجوشی سے نہیں کیا۔" جل کر کہتے ہوئے
الہان ان کے قریب سے گزر کر اندر بڑھ گیا۔

"بھابھی تو پہلی دفعہ آئیں ہیں جبکہ آپ تو پہلے دن سے ہمارے سرپر مسلط... میرا
مطلب ہے کہ ہمارے ساتھ رہ رہے ہیں۔" اینڈی نے بمشکل بات سمجھالی۔ حجاب
کیتھی سے مل رہی تھی جو آج کل پیٹر اور اپنی شادی کی تیاری کے سلسلے میں دبئی میں
قیام پزیر تھی۔

"تم چاروں ذرا میرے ساتھ آؤ۔" ان سب کو اپنے پیچھے آنے کا اشارہ کرتے ہوئے وہ
خود سٹڈی میں چلا گیا۔

"لوجی آگئی وہ گھڑی جب ہمیں پچھلے پندرہ دنوں میں آفس ٹائم میں ضائع کیے گئے ایک
ایک لمحے کا حساب دینا ہے۔" جارج بڑبڑایا۔

"چلو.... اب باس سے ڈانٹ کھانے کے لیے تیار ہو جاؤ۔" حجر کے ساتھ لاؤنج میں
بیٹھتے ہوئے کیتھی مزے سے بولی تو ان چاروں نے اسے سخت نگاہوں سے گھورا۔

"بھابھی! پورے پانچ منٹ بعد آپ سٹڈی میں آجائے گا پلینز" جارج نے درخوست
کی۔

"مگر کیوں؟" حجر نے استفسار کیا۔

"کیونکہ آپ ہماری بھابھی اور ہمیں جلا دیر مطلب ہے باس سے بچانا آپ پر فرض ہے۔" اینڈی نے وجہ بتائی۔

"تم لوگ آئے نہیں ابھی تک" سٹی کے دروازے پر نمودار ہوتے ہوئے الہان بولا۔
 "بس آگئے باس" سائمن نے جواب دیا پھر اینڈی اور جارج کو گھسیٹتے ہوئے سٹی میں چلا گیا۔ پیٹر نے بھی ان کی تقلید کی۔

"یہ سب جانے سے اتنا گھبرا کیوں رہے ہیں؟" ان کے رویہ دیکھ کر حجر نے کیتھی سے دریافت کیا۔

"ڈرامے کر رہے ہیں۔ پہلے خود ہی آفس میں بیٹھ کر وقت ضائع کرتے رہتے ہیں پھر جب باس انہیں ڈانتے ہیں اور سزا کے طور پر ان سے آوریٹا کر دیتے ہیں تو ان کی دہائیاں شروع ہو جاتی ہیں۔ ان کی فضول بولنے والی عادت کے باعث بھی اکثر و بیشتر ان کی باس کے ہاتھوں بے عزتی ہوتی ہے۔" کیتھی ان سب کو عرصے سے جانتی تھی تبھی ان کے حرکتوں سے بخوبی واقف تھی۔ اس کی بات سن کر حجر نے سمجھنے والے انداز میں سر ہلایا۔

"کب سے جانتی ہو تم انہیں؟" حجر نے سر سری لہجے میں سوال کیا۔

"تقریباً دس سال ہو گئے ہیں۔ ہم سب ایک یونیورسٹی سے پڑھے ہوئے ہیں۔ میں ان سے جو نیر تھی اور چونکہ یہ سب کمپیوٹر سائنس ڈیپارٹمنٹ کے تھے اس لیے جب کبھی لیپ ٹاپ میں کوئی مسئلہ ہوتا ہم لوگ انہی سے مدد لیتے تھے۔ یونہی جان پہچان ہوئی تھی میری ان سب سے۔" کیتھی نے اسے تفصیل بتائی پھر ان کی باتوں کا سلسلہ یونہی چلتا رہا۔ کیتھی اسے اب اپنی اور پیٹر کی شادی کے متعلق بتانے لگی تھی۔

"لگتا ہے آج لمبی کلاس لگ رہی ہے ان کی۔" باتوں کے دوران کیتھی کو ان پانچوں کی غیر موجودگی کا احساس ہوا تو وہ بولی۔ اس کی بات سن کر حجر کو تشویش نے گھیرا۔

"میرے خیال سے تمہے جا کر انہیں بچانا چاہیے۔" حجر نے کیتھی کو مشورہ دیا۔

"میں اندر گئی تو باس نے مجھے بھی گھسیٹ لینا ہے بیچ میں۔ ہاں اگر تم جاؤ گی تو یقیناً باس آج کی بے عزتی ملتوی کر دیں گی۔" کیتھی گویا ہوئی۔

"میں نہیں جا رہی۔" حجر نفی میں سر ہلاتے ہوئے بولی۔

"آؤ ذرا دیکھیں تو سہی کہ باس تمہاری کتنی بات مانتے ہیں۔" اس کا ہاتھ پکڑا سے صوفے سے اٹھاتے ہوئے کیتھی بولی۔ اب وہ اسے گھسیٹنے کے انداز میں سٹڈی کی جانب لے جا رہی تھی۔ سٹڈی کے دروازے پر پہنچ کر حجر نے اس کی جانب دیکھتے

ہوئے نفی میں سر ہلایا مگر اس کی بات کہ پرواہ کیے بغیر کیتھی نے سٹڈی کا دروازہ ناک کیا۔

"کم ان" اندر سے الہان کی آواز آئی۔

"تم انہیں بچاؤ تب تک میں کھانا لگاتی ہوں۔" اتنا کہہ کر کیتھی کچن کی جانب بڑھ گئی۔ اس کی بات سن کر حجر کو سٹڈی میں جانے کا بہانہ سوچھا۔ ایک لمحے میں اس نے اپنا اعتماد بحال کیا اور دروازہ کھولا۔ اسے دروازے میں کھڑا دیکھ کر الہان نے استنفہامیہ انداز میں آبرو اچکائی جبکہ الہان کے سامنے ہاتھ باندھے کھڑے باقی چاروں نے شکر کا سانس لیا۔

"آئیں بھابھی... میں آپ کو باس کی سٹڈی دکھاتا ہوں۔ اینڈی فوراً اس کی جانب لپکا اور جھک کر اس نے حجر کو اندر آنے کا راستہ دیا۔

"اینڈی! واپس آؤ" الہان نے سخت لہجے میں اینڈی کو پکارا۔

"دیکھ لیں بھابھی... آپ کا شوہر یہ سلوک کرتا ہے ہمارے ساتھ۔" بے چارگی کے تاثرات منہ پر لاتے ہوئے اینڈی دھیمی آواز میں بولا پھر الہان کا حکم مانتے ہوئے واپس جارج کے ساتھ جا کر کھڑا ہو گیا۔

"کیا بات ہے حجر؟" اس ہنوز وہاں کھڑے دیکھ کر الہان سے استفسار کیا۔

"کیتھی کھانے کے لیے سب کو بلارہی ہے۔" حجر نے بہانہ پیش کیا۔
 "آرہے ہیں ہم لوگ۔" الہان اسے جواب دے کر واپس ان چاروں کی جانب متوجہ
 ہوا۔

"آئندہ تم لوگوں کی شکایت مجھ تک نہ پہنچے اور اینڈی تم اپنی زبان کو لگام دو۔ جارج اور
 تم ہر وقت فضول بولتے رہتے ہو... "دہلیز سے واپس مڑتی حجر کے کانوں سے الہان کی
 آواز ٹکرائی تو اس ضبط جواب دے گیا
 "بس کر دیں۔ پچھلے آدھے گھنٹے سے مسلسل انہیں لیکچر دیے جا رہے ہیں۔ اگر وہ کبھی
 کبھی آفس میں ٹائم پاس کر بھی لیتے ہیں تو یہ کوئی اتنی بڑی بات نہیں ہیں اور اگر وہ
 آپس میں ہنسی مذاق کر لیتے ہیں تو اس میں بھی کوئی برائی نہیں ہے۔" حجر کی بات سن
 الہان نے تعجب سے اور ان چاروں نے تشکر آمیز نگاہوں سے اس کی جانب دیکھا۔
 "ٹھیک ہے جاؤ تم لوگ۔" کچھ سوچ کر الہان نے انہیں جانے کی اجازت دی تو وہ سب
 سر جھکا کر حجر کے قریب سے گزرتے ہوئے باہر نکلنے لگے۔

"آپ ان معاملات میں دخل نہ ہی دیں تو بہتر ہیں۔" ان سب کے جانے کے بعد الہان
 بولا۔

"جس دن آپ میرے معاملات میں دخل دینا بند کر دیں اس دن میں بھی باز آ جاؤں گی ورنہ جس طرح میں آپ کو برداشت کر رہی ہوں آپ بھی مجھے برداشت کرتے رہیں۔" وہ تڑخ کر بولی اور اس کو کچھ کہنے کا موقع دیے بغیر باہر نکل گئی۔ کھانا ان سب نے خاموشی سے کھایا تھا۔

"کل میٹنگ کتنے بجے ہے؟ اور اینڈی پریزنٹیشن تیار ہے تمہاری؟" الہان نے سنجیدگی سے سوال کیا۔

"میٹنگ گیارہ بجے ہے اور پریزنٹیشن بھی تیار ہے۔" اینڈی نے جواب دیا پھر کیتھی اور وہ چاروں جانے کے لیے اٹھ کھڑے ہوئے۔

"اب ہمیں جانیں کی اجازت دیں باس" سائمن گویا ہوا۔

"تم چاروں کہاں جا رہے ہو؟" الہان نے حیرانی سے استفسار کیا کیونکہ وہ چاروں اسی کی گھر قیام پر تھے۔

"اس گھر میں ہمارا دانہ پانی ختم ہو گیا ہے اب وقت آ گیا ہے ہم سب اپنا کوئی اور گھونسلہ ڈھونڈیں۔" اینڈی افسردگی سے بولا۔

"کبھی سنجیدہ بھی ہو جایا کرو اینڈی۔" الہان برہمی سے بولا۔

"باس! دراصل ہم آپ کی تنہائی کے پیش نظر آپ کے ساتھ رہتے تھے مگر اب بھابھی آگئی ہیں تو اس لیے ہم اپنے اپنے گھر جا رہے ہیں۔" پیٹر نے سنجیدگی سے جواب دیا۔ اس کی بات سن کر الہان نے کچھ کہنے کے لیے منہ کھولا ہی تھا جب جارج بول اٹھا "ہمیں روکیے گامت پروفیٹک مونسٹر۔ ہماری رخصت ہونے کا وقت آ گیا ہے۔" جارج ڈرامائی انداز میں بولا۔

"تمہے کس نے کہا میں تم لوگوں کو روکنے والا تھا میں تو بس یہ کہہ رہا تھا کہ جاتے ہوئے دروازہ بند کر دینا۔" الہان بے مروتی سے بولا۔

"یہ آپ اچھا نہیں کر رہے باس۔ ہم اتنے سالوں سے آپ کے تنہائی بانٹتے آئے ہیں اور آج بیوی کے آجانے پر آپ ہماری عظیم قربانیوں کو فراموش کر رہے ہیں۔" پیٹر نے گفتگو میں حصہ ڈالا۔

"کیتھی! تم اسے سمجھاتی کیوں نہیں؟" پیٹر کی اور ایکٹنگ دیکھ کر الہان کیتھی کو مخاطب کرتے ہوئے بولا۔

"زبانی کلامی سمجھانے سے کیتھی، پیٹر کو اثر نہیں ہونے والا میری مانو تو دو ڈنڈے لے کر اس کی اچھے سے دھلائی کرو پھر شاید اس کی دماغی حالت کچھ بہتر ہو جائے۔" جارج

نے کیتھی کو مخلصانہ مشورہ دیا۔ اس کی بات کے جواب میں پیٹر کوئی جوابی کاروائی کرنے ہی لگا تھا جب اینڈی حجر کو مخاطب کرتے ہوئے بولا

"بھابھی ہمارے گھونسلے کے کل پانچ چڑوں میں سے ایک مکمل طور پر اڑ چکا ہے جبکہ ایک اڑان کی تیاری میں مصروف ہے۔ آپ سے گزارش ہے کہ آپ اپنے اس دیور کو یہ دعادیں کہ اگلا نمبر اس کا آئے۔" اینڈی نے اپنی عرضی پیش کی۔

"چلو تم دونوں" ان سب کو فضول گوئی میں مصروف دیکھ کر سائمن جارج اور اینڈی کو لے کر دروازے کی جانب بڑھنے لگا۔

"کیتھی اپنے والے پیس کو تم خود لے آؤ۔" سائمن کا اشارہ پیٹر کی جانب تھا۔ سائمن کی بات پر فوراً عمل کرتے ہوئے کیتھی بھی حجر سے ملنے کے بعد پیٹر کے ساتھ دروازے کی جانب بڑھی۔

"بائے باس... بائے بھابھی۔" دروازہ پار کرتے ہوئے اینڈی اور جارج بولے۔

"دائیں جانب بنے تیسرے کمرے میں چلی جائیں۔" ان کے جانے کے بعد الہان گیسٹ روم کی جانب اشارہ کرتے ہوئے بولا تو حجر سر ہلاتے ہوئے صوفے پر رکھا اپنا بیگ اٹھا کر اس کے بتائے گئے کمرے کی جانب بڑھ گئی۔ لاؤنج کی لائٹس آف کر کے الہان نے بھی اپنے کمرے کا رخ کیا۔

.....

نوٹ

صیاد از باب تنویر پڑھنے کے بعد اپنی رائے سے ضرور آگاہ کریں۔ نظرِ ثانی کرتے ہوئے اس بات کو یقینی بنایا گیا ہے کہ کسی قسم کی غلطی نہ ہو اگر پھر بھی کوئی غلطی رہ گئی ہو تو اس کی نشاندہی ضرور کریں تاکہ ہم اس کو بہتر کر سکیں۔

تعاون کا طلبگار

ادارہ (نیو ایر میگزین)

ہمیں اپنی ویب نیو ایر میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین